

ДОГОВОРНИ СТРАНИ:

1. ОПШТИНА ВЕЛЕС, ул. Панко Брашнар бр. 1, Велес, застапувана од Градоначалникот Аце Коцевски, во понатамошниот текст како набавувач и
2. ДТТУ НАСЕР-КОМ с.Бузалково Велес, застапувано од Јакупи Насер, во понатамошниот текст како носител на набавката.

ПРЕДМЕТ НА ДОГОВОРОТ:

Член 1

Предмет на овој договор е **Набавка на огревно дрво**, по приложена спецификација.

Постапката е спроведена како постапка за преговарање од причини од крајна итност (Согласно член 99 став став 1, точка 1 алинеја 3) објавена на ЕСЈН со одлука од јн 05-5405/1 од 18.12.2017 година.

ЦЕНА НА ДОГОВОРОТ:

Член 2

Вредноста на стоките согласно член 1 од овој Договор, ќе биде утврдена со фактура, врз основа на единечните цени дадени во понудата во износ до **600.000 денари со ДДВ**, во согласност со потребите на набавувачот, и тоа :

- ДЕЛ 1 - ОГРЕВНО ДРВО БУКА - **300.000 денари со вклучен ДДВ.**
ДЕЛ 2 - ОГРЕВНО ДРВО ДАБ - **300.000 денари со вклучен ДДВ.**

Договорниот орган нема законска обврска за целосно исцрпување на вредноста на договорот.

Цените утврдени во овој договор се фиксни и непроменливи за целото времетраење на договорот и истите се прилог кон договорот, наведени во спецификацијата.

НАЧИН И РОК НА ПЛАЌАЊЕ:

Член 3

Плаќањето на цената од член 2 на овој Договор, ќе се врши по претходно доставена финансиска документација (фактура) за целиот утврден износ за испорачаните стоки и тоа вирмански во рок од 30 дена.

СКЛУЧУВАЊЕ И ВРЕМЕТРАЕЊЕ НА ДОГОВОРОТ:

Член 4

Договорот се смета за склучен од моментот на неговото потпишување од двете договорни страни. Времетраењето на овој договор е една година од денот на неговото склучување или до целосно исцрпување на вредноста предвидена во член 2 од овој договор.

ОБВРСКИ НА НОСИТЕЛОТ НА НАБАВКАТА

Член 5

Носителот на набавката се обврзува да ги испорача стоките опишани во член 1 на овој Договор, по рок и динамика на испорака утврден во член 8 од овој Договор.

Член 6

Носителот на набавката се обврзува дека испорачаните стоки ќе ги предаде со бараните карактеристики и квалитет.

Носителот на набавката се обврзува стоките, да ги испорача според видот утврден во член 1 од овој Договор (по спецификација) и во рокот определен во член 7 од овој Договор.

ОБВРСКИ НА НАБАВУВАЧОТ:

Член 7

Набавувачот се обврзува дека плаќањето ќе го врши по претходно доставена финансиска документација (фактура) за целиот утврден износ за испорачаната стока во рок утврден во член 3.

РОК НА ИСПОРАКА

Член 8

Носителот на набавката е должен да ја испорача стоките **во рок не подолг од 48 часа по добиениот писмен налог** издаден од страна на договорниот орган во кој ќе бидат наведени местото на испорака и потребните количини.

Член 9

Договорните страни се согласни дека во случај кога Носителот на набавката нема да ги изврши порачките во рокот определен во член 8 од овој договор па заради тоа падне во задоцнување, истиот е должен да му плати на Набавувачот договорна казна во висина од 0,5% од вкупната цена определена во член 2 од овој Договор за секој ден на доцнењето.

Договорната казна не може да надмине 5% од вкупната цена определена со член 2 од овој договор.

РОК И ГАРАНЦИЈА НА КВАЛИТЕТОТ

Член 10

Носителот на набавката го гарантира квалитетот на испорачаните стоките и дека испорачаните стоките во времето на примопредавањето се во согласност со квалитетот кој го гарантира производителот и дека немаат мани што ја оневозможуваат нивната подобност за редовна употреба, односно, за употребата определена со договорот.

Член 11

Носителот на набавката се обврзува дека без надоместок ќе ги отстрани сите грешки и технички недостатоци на испорачаните стоките .

РАСКИНУВАЊЕ НА ДОГОВОРОТ

Член 12

Кога една од договорните страни нема да ја исполни својата обврска или нема да се придржува кон утврдениот квалитет, другата договорна страна може да бара исполнување на обврската или во спротивно да го раскине договорот.

Член 13

Договорната страна која поради неисполнување на договорните обврски го раскинува договорот, должна е за тоа писмено да ја извести другата договорна страна во рок од 30 дена.

Член 14

Со писменото известување се смета дека договорот е еднострано раскинат по истекот на отказниот рок од член 13.

ОДГОВОРНОСТ ЗА МАТЕРИЈАЛНИ НЕДОСТАТОЦИ

Член 15

Материјален недостаток постои ако испорачаните стоки ги немаат потребните својства за нивна редовна употреба или ги немаат својствата и одликите од член 9.

Член 16

Набавувачот е должен испорачаните стоки, да ги прегледа на вообичаен начин за да се утврди дали постојат видливи недостатоци.

Доколку прегледот се изврши во присуство на обете страни, Набавувачот е должен своите забелешки поради видливите недостатоци да му ги соопшти на Носителот на набавката веднаш.

Носителот на набавката се обврзува во примерен рок да ги отстрани недостатоците или испорачаните материјали да ги замени, без право на посебен надоместок.

Член 17

Набавувачот кој навреме и уредно го известил Носителот на набавката за недостатокот, може:

- да бара од Носителот на набавката да го отстрани недостатокот;
- да бара од Носителот на набавката да ги замени испорачаните материјали доколку недостатокот не може да се отстрани.

ЗАВРШНИ ОДРЕДБИ

Член 18

Договорните страни можат да ги дополнат или изменат одредбите од овој Договор само спогодбено.

Договорната страна која бара измена или дополнување е должна своето барање до другата страна да го достави во писмена форма.

Одредбите од овој Договор можат да се изменат или дополнат со склучување на Анекс на Договорот.

Дополнувањата и измените на овој Договор се важечки, ако се направени во писмен облик и ако се потпишани од двете договорни страни.

За се што не е регулирано со овој Договор, ќе се применуваат одредбите од Законот за облигационите односи.

Член 19

Сите евентуални спорови кои би произлегле од овој Договор, а кои договорните страни не би можеле да ги решат спогодбено, во духот на взаемна соработка и добрите деловни односи, ќе ги решава надлежниот суд во Велес.

Член 20



Овој Договор е составен во 4 (четири) примероци, од кои по 2 (два) примерока за секоја договорна страна.

**НОСИТЕЛ НА НАБАВКА
ДТТУ НАСЕР-КОМ**

Директор
Јакупи Насер



**НАБАВУВАЧ
ОПШТИНА ВЕЛЕС**

Градоначалник
Аце Коцевски



Изготвил : НМ
Контролирал : СС



ТЕХНИЧКА СПЕЦИФИКАЦИЈА ЗА ПП 4/2017

СПЕЦИФИКАЦИЈА ЗА НАБАВКА НА ОГРЕВНО ДРВО				
ДЕЛ 1 - ОГРЕВНО ДРВО БУКА				
Р.бр.	Позиција	ед.цена за m2 без ДДВ	ДДВ	ед.цена за m2 со ДДВ
1.1	Огревно дрво бука (опсег на дијаметар од 7-16)) I/II степен на квалитет	2.669	480	3.149

СПЕЦИФИКАЦИЈА ЗА НАБАВКА НА ОГРЕВНО ДРВО				
ДЕЛ 2 - ОГРЕВНО ДРВО ДАБ				
Р.бр.	Позиција	ед.цена за m2 без ДДВ	ДДВ	ед.цена за m2 со ДДВ
2.1	Огревно дрво даб (опсег на дијаметар од 7-16)) I/II степен на квалитет	2.669	480	3.149

НОСИТЕЛ НА НАБАВКАТА
ДТТУ НАСЕР-КОМ с.Бузалково Велес

ДИРЕКТОР
Јакупи Насер

Јакупи Насер

Датум __ 12.2017

